

امیرِ اہل سنت علمائے اہل سنت کی نظر میں

(صفحہ: 27)

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی خَاتَمِ النَّبِیْنَ ط
اَمَّا بَعْدُ فَاَعُوْذُ بِاللّٰہِ مِنَ الشَّیْطٰنِ الرَّجِیْمِ ط بِسْمِ اللّٰہِ الرَّحْمٰنِ الرَّحِیْمِ ط

امیر اہل سنت علمائے اہل سنت کی نظر میں

ذرائع خلیفہ امیر اہل سنت: یا اللہ پاک! جو کوئی 27 صفحات کا رسالہ ”امیر اہل سنت علمائے اہل سنت کی نظر میں“ پڑھ یائے اُسے اپنے پیارے پیارے آخری نبی صلی اللہ علیہ والہ وسلم کی سنتیں عام کرنے والی پیاری تنظیم دعوت اسلامی کا دینی کام کرنے کی توفیق عطا فرما اور اُس سے ہمیشہ ہمیشہ کے لئے راضی ہو جا۔ امین بجا لا خاتم النبیین صلی اللہ علیہ والہ وسلم

دُرود شریف کی فضیلت

فرمانِ آخری نبی صلی اللہ علیہ والہ وسلم: جو کہے: ”صَلَّى اللّٰہُ عَلٰی مُحَمَّدٍ“ اس نے 70 دروازے رحمت کے اپنے اوپر کھول لیے، اللہ پاک اُس کی محبت لوگوں کے دلوں میں ڈالے گا کہ اُس سے بُغض نہ رکھے گا مگر وہ جس کے دل میں نفاق ہو گا۔ (شف الغمہ، 1/327)

صَلُّوْا عَلَی الْحَبِیْب ❀❀❀ صَلَّی اللّٰہُ عَلٰی مُحَمَّدٍ

مفتی تو الیاس قادری کو ہونا چاہئے

7 جمادی الآخرہ 1403 ہجری حضرت مولانا قاری مصلح الدین صدیقی قادری رحمۃ اللہ علیہ کی تدفین کے بعد کئی لوگ مزار شریف پر پھول چڑھاتے ہوئے حلقہ بنائے ہوئے تھے۔ امیر اہل سنت بانی دعوت اسلامی حضرت علامہ مولانا محمد الیاس قادری دامت برکاتہم العالیہ بھی مزار شریف کے بالکل پاس کھڑے تھے، اتنے میں کراچی کے ایک مفتی صاحب مزار شریف کے اوپر سے پھولوں میں سے پتیاں جُدا کر کے پھینک رہے تھے، امیر اہل سنت سے رہا نہ گیا تو آپ نے مفتی صاحب کی خدمت میں عرض کی: حضرت! کہیں آپ صاحب مزار کی حق تلفی تو نہیں کر رہے کیونکہ پتیاں بھی توسیع (یعنی اللہ پاک کا ذکر) کرتی ہیں، اس پر مفتی صاحب

امیرِ اہل سنت سے بہت متاثر ہوئے اور فرمایا: ”مفتی تو الیاس قادری کو ہونا چاہیے کہ انہوں نے میری غلطی پکڑ لی۔“ (تذکرہ امیرِ اہل سنت، پرانی یادیں قسط: 10، ویڈیو ڈیوریشن، 27:30)

اللہ پاک کی ان پر رحمت ہو اور ان کے صدقے ہماری بے حساب مغفرت ہو۔

امین بِجَاہِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

رضائے الہی کی علامت

حضرت مفتی احمد یار خان نعیمی رحمۃ اللہ علیہ فرماتے ہیں: دنیا میں اللہ پاک کے راضی ہونے کی علامت یہ ہے کہ اس سے اللہ کے نیک بندے راضی ہوں اور اسے نیک اعمال کی توفیق ملے۔ بزرگانِ دین (رحمۃ اللہ علیہم) کی طرف دلوں کا مائل ہونا ان کے محبوبِ الہی (یعنی اللہ پاک کا پسندیدہ) ہونے کی علامت ہے۔ (تفسیر نور العرفان، پ 10، التوبۃ، تحت الآیۃ: 72، ص 239)

امیرِ اہل سنت کی خدماتِ اسلام

شیخِ طریقت، امیرِ اہل سنت، بانیِ دعوتِ اسلامی، حضرت علامہ مولانا ابوبلال محمد الیاس عطار قادری دامت برکاتہم العالیہ پندرہویں صدی کے عالمِ باعمل، بزرگ اور روحانی شخصیت ہیں۔ پاکستان سمیت دنیا کے کئی ملکوں کے بڑے بڑے علمائے کرام اور مشائخِ عظام سالہا سال سے آپ کی دینِ متین کی خدمات کو سراہتے اور آپ کی تعریفیں کرتے چلے آ رہے ہیں، بعض علمائے کرام نے تو آپ کی مناقب بھی لکھی ہیں۔

اَلْحَمْدُ لِلّٰہِ عَلٰی اِحْسَانِہٖ وَکَرَمِہٖ! امیرِ اہل سنت دامت برکاتہم العالیہ کا سلسلہ طریقت دُنیا کے بڑے سلسلوں میں سے ایک ہے جو کئی ملکوں میں لاکھوں بلکہ کروڑوں افراد تک پھیلا ہوا ہے، آپ کی خونِ پسینے سے سِینِی ہوئی، عشقِ رسول کے جامِ بھر بھر کے پلانے والی، گناہوں کی عادتیں چھڑا کر راہِ سنت پر چلانے والی، سنتوں بھری تنظیم ”دعوتِ اسلامی“ کا فیضان

دُنیا بھر میں عام ہے۔ امیرِ اہل سنت دامت بَرَکاتُہُمُ الْعَالِیَہ کی خدماتِ دِینیہ کو تقریباً نصف صدی (یعنی 50 سال) سے زائد عرصہ ہو چکا ہے (کیونکہ دعوتِ اسلامی بننے سے پہلے بھی آپ مختلف اعتبار سے دینِ متین کی خدمت میں مصروفِ عمل تھے)، اللہ کریم نے اپنے اِس مردِ قلندر سے اس عرصے میں اپنے دین کا ایسا عظیم الشان کام لیا ہے کہ جس کے نتیجے میں لاکھوں مسلمان راہِ سنت پر چل پڑے، ہزاروں درسِ نظامی کر کے ”عالمِ دین“ کی اسناد (Certificates) لے چکے ہیں اور 18 جنوری 2025 کو یہ باتیں لکھنے تک ”ممدائرس المدینہ“ سے ایک لاکھ سے زیادہ بچے اور بچیاں حفظِ قرآن کی سعادت پا چکے ہیں۔ امیرِ اہل سنت کی دینی خدمات کا دورانیہ (Duration) تقریباً پچاس سالہ ہے، جس میں ”ہزاروں مساجد و مدارس کا قیام، لاکھوں لوگوں تک دین کا پیغام پہنچانا اور سینکڑوں کُتب و رسائل کی ہزاروں کی تعداد میں پرنٹنگ“ شامل ہے۔ اگر ان دینی خدمات کو دو سو سال کے کام کا نتیجہ کہیں تو غلط نہ ہو گا۔

خليفة مفتي اعظم ہند مولانا بدر القادری رحمۃ اللہ علیہ نے کتنی پیاری بات کہی ہے:

ہے دعوتِ اسلامی کی دنیا میں دھوم دھام مقبول تیرا کام ہے الیاس قادری
سنت کی خوشبوؤں سے زمانہ مہک اٹھا فیضان تیرا عام ہے الیاس قادری

یقیناً یہ سب اللہ پاک کے فضل و کرم اور اُس کے پیارے پیارے آخری نبی مکی مدنی محمد عربی صلی اللہ علیہ والہ وسلم کے فیضان، اولیائے کرام (رحمۃ اللہ علیہم) بالخصوص سیدی و مرشدی حضور غوثِ پاک شیخ عبد القادر جیلانی رحمۃ اللہ علیہ اور امامِ اہل سنت، سیدی اعلیٰ حضرت امام احمد رضا خان رحمۃ اللہ علیہ کی خصوصی نگاہِ عنایت کا صدقہ ہے۔ اللہ پاک دعوتِ اسلامی کے اِس لہلہاتے گلشن کو سدا شاد و آباد رکھے اور اس کے پیغام کو دنیا کے کونے کونے میں پہنچائے اور اللہ کرے کہ ہر طرف سنتوں کی بہاریں آجائیں۔ دنیا بھر میں دعوتِ اسلامی کی خدمات کو جاننے والے پر سالوں پہلے امیرِ اہل سنت کی مانگی ہوئی اِس دعا کی قبولیت چُھپی ہوئی نہیں۔

مقبول جہاں بھر میں ہو ”دعوتِ اسلامی“ صدقہ تجھے اے ربِّ عفا! مدینے کا
(وسائلِ بخشش، ص 180)

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد
علمائے اہل سنت اور امیرِ اہل سنت

عرب شریف اور پاک و ہند کے علاوہ دنیا کے چند ممالک کے بڑے بڑے علمائے اہل سنت، مفتیانِ کرام اور مشائخِ عظام (کَثَرَهُمُ اللہ یعنی اللہ پاک ان کی تعداد اور بڑھائے) جن کے مُریدین اور شاگردوں کا سلسلہ دور تک پھیلا ہوا ہے، امیرِ اہل سنت کے بارے میں اُن کے جذبات اور تاثرات کا بیان اس مختصر رسالے میں ہے، ان میں سے بعض حضرات نے شروع ہی سے امیرِ اہل سنت کے سینے میں دین کی کڑھن دیکھی اور بعض حضرات کے ساتھ امیرِ اہل سنت نے کافی وقت بھی گزرا ہے، کئی مشائخِ کرام نے امیرِ اہل سنت کی صفات و کمالات کو دیکھ کر اپنے پاس موجود خلافت اور احادیثِ مبارکہ کی اجازات وغیرہ بھی عنایت فرمائی ہیں۔ وقت اور صفحات کی گنجائش کم ہونے کی وجہ سے 26 علمائے کرام کے تاثرات ”26 رمضان المبارک، یومِ ولادتِ امیرِ اہل سنت“ کی مناسبت سے پیش کیے جا رہے ہیں اگر یہ سلسلہ قسط وار جاری رکھا جائے تو شاید ایک بڑی کتاب بن جائے۔

اللہ کریم امیرِ اہل سنت دامت برکاتہمُ العالیہ کو درازی عمرِ باخیر عطا فرمائے اور آپ کا سایہ عاطفت، اپنی رحمت سے خیر و عافیت کے ساتھ ہمارے سروں پر دراز فرمائے اور آپ سے مزید اپنے دین کی خدمت لے۔ امین بجاہ خاتم النبیین صَلَّی اللہُ عَلَیْہِ وَاٰلِہٖ وَسَلَّم

امیرِ اہل سنت اپنے نعتیہ اشعار کے مجموعے بنام ”وسائلِ بخشش“ میں لکھتے ہیں:

عطار سے محبوب کی سنت کی لے خدمت دُنکایہ ترے دین کا دُنیا میں بجا دے

(وسائلِ بخشش، ص 112)

﴿1﴾ شارحِ بخاری حضرت علامہ مولانا مفتی شریف الحق امجدی رحمۃ اللہ علیہ

(سابق رئیس مرکزی دارالافتاء جامعہ اشرفیہ مبارکپور، ہند)

فقیر اعظم ہند، شارحِ بخاری، نائب مفتی اعظم ہند، حضرت علامہ مولانا مفتی محمد شریف الحق امجدی رحمۃ اللہ علیہ کی ذاتِ گرامی کو کون سا عاشقِ رسول نہیں جانتا، آپ رحمۃ اللہ علیہ نے پاکستان میں دعوتِ اسلامی کے عالمی مدنی مرکز فیضانِ مدینہ کا وزٹ بھی کیا، امیرِ اہل سنت دامت برکاتہم العالیہ کے پاس آپ کی عطا کی ہوئی خلافت / وکالت بھی ہے۔ آپ رحمۃ اللہ علیہ امیرِ اہل سنت کی دینی خدمات اور دعوتِ اسلامی کے دینی کاموں سے بہت متاثر تھے، آپ فرماتے ہیں: جناب مولانا محمد الیاس صاحب دامت برکاتہم العالیہ اس زمانے میں فی سبیل اللہ بغیر مشاہرے اور نذرانے کی طرف طمع کے، خالص اللہ عَزَّوَجَلَّ کے لیے اور اُس کے حبیب صلی اللہ علیہ وآلہ وسلم کی رضا جوئی کے لیے اتنا عظیم الشان، عالمگیر (International) پیمانے پر کام کر رہے ہیں۔ جس کے نتیجے میں لاکھوں بد عقیدہ، سُنی صحیح العقیدہ ہو گئے اور لاکھوں شریعت سے بیزار افراد شریعت کے پابند ہو گئے۔ بڑے بڑے لکھ پتی، کروڑ پتی گریجویٹ نے داڑھیاں رکھیں، عمامہ باندھنے لگے، پانچوں وقت باجماعت نمازیں پڑھنے لگے اور دینی باتوں سے دلچسپی لینے لگے، دوسرے لوگوں میں دینی جذبہ پیدا کرنے لگے۔ کیا یہ کارنامہ اس لائق نہیں کہ اللہ عَزَّوَجَلَّ کی بارگاہ میں قبول ہو؟

حضورِ اقدس صلی اللہ علیہ وآلہ وسلم نے فرمایا: میری اُمت کے بگڑنے کے وقت جو میری سُنّت کا پابند ہو گا اس کو سو شہیدوں کا ثواب ملے گا۔ (مشکوٰۃ، 1/55، حدیث: 176) جب اُمت کے بگڑنے کے وقت سُنّت کی پابندی کرنے والے کے لیے سو شہیدوں کا ثواب ہے تو جو بندہ خدا سُنّت کا پابند ہوتے ہوئے کروڑوں انسانوں کو ایک نہیں اکثر سُنّتوں کا پابند بنادے،

اُس کا اجر کتنا ہو گا؟ (ماہنامہ اشرفیہ، جنوری 2006ء، ص 6)

ایک موقع پر آپ نے فرمایا: میں عمر کے اس حصے میں پہنچ گیا کہ خود جا کر کام نہیں کر سکتا ورنہ میں دعوتِ اسلامی کے قافلوں میں جاتا، اگر میرے پاس جامعہ اشرفیہ مبارکپور شریف کی ذمہ داریاں نہ ہوتیں تو خود دعوتِ اسلامی کے کاموں میں حصہ لیتا۔

اپنے فتاویٰ میں امیر اہل سنت کے بارے میں تاثرات

مفتی صاحب اپنے ”فتاویٰ شارح بخاری“ میں امیر اہل سنت کے بارے میں ہونے والے ایک سوال کے جواب میں کچھ یوں اظہارِ محبت کرتے ہیں: دعوتِ اسلامی خالص سنی، صحیح العقیدہ لوگوں کی جماعت ہے، اس جماعت کے بانی جناب مولانا محمد الیاس صاحب مَدَّ ظِلُّہُ اَعلٰی سے میں بارہا مل چکا ہوں، وہ انتہائی خوش عقیدہ سنی، مسلکِ اعلیٰ حضرت کے سختی سے پابند انسان ہیں۔ وہ اپنے مخصوص طریقے سے اجتماعات کے ذریعے مسلکِ اعلیٰ حضرت ہی کی ترویج و اشاعت کرتے ہیں، اس لیے تمام سنی مسلمانوں کو چاہیے کہ اس جماعت میں شریک ہوں، اس سے تعاون کریں، اس کے پروگرام پر عمل کریں، جو لوگ اس جماعت پر نکتہ چینی کرتے ہیں اور اس جماعت سے لوگوں کو الگ رکھنے کی کوشش کرتے ہیں وہ ”خطا“ پر ہیں، کچھ لوگ غلط فہمی کا شکار ہیں اور کچھ لوگ ذاتی منفعت و مفاد کی وجہ سے اس کی مخالفت کرتے ہیں، ان لوگوں کی باتوں پر دھیان نہیں دینا چاہیے۔ (فتاویٰ شارح بخاری، 3/485)

اللہ پاک کی ان پر رحمت ہو اور ان کے صدقے ہماری بے حساب مغفرت ہو۔ امین

تنبہا چلا تو ساتھ ترے ہو گیا جہاں میٹھا تر ا کلام ہے الیاس قادری
سر پر غمامہ ماتھے پہ سجدوں کا نور ہے جو بھی تر غلام ہے الیاس قادری

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿2﴾ رئیس التحریر، محسن ملت علامہ ارشد القادری رحمۃ اللہ علیہ

حضرت علامہ مولانا ارشد القادری رحمۃ اللہ علیہ کو قلم و تحریر کا بادشاہ کہا جائے تو بے جا نہ ہو گا اسی لئے علمائے اہل سنت آپ کو ”رئیس القلم“ اور ”رئیس التحریر“ کے لقب سے یاد کرتے ہیں، آپ کی تحریرات پڑھنے سے تعلق رکھتی ہیں، آپ کا شمار اہل سنت کے بڑے علمائے کرام میں ہوتا ہے۔ امیر اہل سنت نے چند بار آپ سے ملاقات کی سعادت پائی ہے، آپ رحمۃ اللہ علیہ کے امیر اہل سنت کے بارے میں تاثرات جاننے کے لئے یہ ایک واقعہ ہی کافی ہے: ایک مرتبہ حضرت علامہ مولانا ارشد القادری رحمۃ اللہ علیہ پاکستان کے دورے کے دوران دعوتِ اسلامی کے ”عالمی مدنی مرکز فیضانِ مدینہ“ تشریف لائے، جب آپ رحمۃ اللہ علیہ سے امیر اہل سنت کے بیٹے اور خلیفہ مولانا حاجی عبید رضا عطاری مدنی مَدَّ ظِلُّہُ الْعَالِی کی ملاقات ہوئی جو اُن دنوں درسِ نظامی (یعنی عالم کورس) کر رہے تھے تو حضرت علامہ ارشد القادری رحمۃ اللہ علیہ نے ان سے پوچھا: بیٹا! آپ کیا کرتے ہیں؟ عرض کی: جامعۃ المدینہ میں پڑھتا ہوں، مفتی صاحب نے اپنی مومنانہ فراست سے خلیفہ امیر اہل سنت کو مخاطب کرتے ہوئے فرمایا: ”بیٹا! پڑھ لو! ہر ایک کو آپ کے والد کی طرح علم لَدُنِی نہیں ملتا۔“

ایک اور موقع پر آپ رحمۃ اللہ علیہ نے امیر اہل سنت کے بارے میں فرمایا: یہ حقیقت ہے ایک مولانا محمد الیاس قادری (دامت برکاتہم العالیہ) نے پوری دنیا میں انقلاب برپا کر دیا ہے۔ (تعارف امیر اہل سنت، ص 59)، (امیر اہل سنت کے بارے میں 1163 علمائے اہلسنت کے تاثرات، ص 24)

اللہ پاک کی آپ پر رحمت ہو اور آپ کے صدقے ہماری بے حساب مغفرت ہو۔ آمین

امریکہ یورپ ایشیا افریقہ ہر زمیں کرتی تجھے سلام ہے الیاس قادری

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿3﴾ حضرت مولانا عبد المٹان رضا خان المعروف مٹانی میاں مَدَّ ظِلُّہُ الْعَالِی

(نبیرۃ اعلیٰ حضرت، نواسہ و خلیفہ مفتی اعظم ہند، بانی جامعہ نوریہ رضویہ بریلی شریف ہند)

فاضل دارالعلوم منظر اسلام بریلی شریف، پیر طریقت حضرت مولانا عبد المٹان رضا خان المعروف مٹانی میاں مَدَّ ظِلُّہُ الْعَالِی نے امیر اہل سنت حضرت علامہ مولانا محمد الیاس عطار قادری دامت برکاتہم العالیہ کو سلسلہ قادریہ رضویہ کی خلافت عطا فرمائی اور کئی مرتبہ اپنے بھلے جذبات کا اظہار مختلف ویڈیوز میں کیا، بریلی شریف میں امام اہل سنت اعلیٰ حضرت رحمۃ اللہ علیہ کے خاندانِ ذیشان کی جانب سے ایک ویڈیو میں دیئے گئے تاثرات کچھ نوک پلک سنوار کر پیش کیے جاتے ہیں، پڑھئے اور آنکھیں ٹھنڈی کیجئے۔ مٹانی میاں مَدَّ ظِلُّہُ الْعَالِی فرماتے ہیں:

اللہ کا احسان اور کرم ہے کہ بانی دعوتِ اسلامی مولانا محمد الیاس قادری صاحب نے محبت رسول صلی اللہ علیہ والہ وسلم کو عام بھی کیا، اسی کے ساتھ عشقِ اعلیٰ حضرت بھی لوگوں کے دلوں میں ڈال دیا ہے، یہ بہت اچھا کام ہے۔ اَلْحَمْدُ لِلّٰہ! مجھے پتا لگا کہ دعوتِ اسلامی کئی ملکوں میں پھیل گئی ہے، اللہ تعالیٰ اس کے ذریعے سے مسلکِ اعلیٰ حضرت کو اور عام کرے، اللہ تعالیٰ فضل و کرم فرمائے۔ اللہ تعالیٰ انہیں (امیر اہل سنت کو) صحت و سلامتی عطا فرمائے اور ہم سب ان کے ذریعے مزید دین کی مدد اور دین کی خدمت دیکھیں، اپنے دلی جذبات پیش کر دیئے ہیں، اللہ تعالیٰ قبول فرمائے۔ حضور مٹانی میاں اَطَالَ اللہُ عُمُرُہُ (یعنی اللہ پاک ان کی عمر لمبی فرمائے) اس کے بعد عاجزی کرتے ہوئے فرماتے ہیں: ”اس حق کام سے یہ فقیر حقیر مٹانی ”مُتَّقِن“ ہے۔ (ویڈیو سے کمپوز)



ویڈیو دیکھنے کے لئے یہ QR کوڈ اسکیمن کریں:

ایک اور ویڈیو میں حضرت مٹانی میاں اَطَالَ اللہُ عُمُرُہُ نے امیر اہل سنت کا اس طرح نعرہ

لگا کر جذبات کا اظہار کیا: ”امیر دعوتِ اسلامی مولانا الیاس قادری، زندہ باد۔“ (ویڈیو سے کپوز)

اللہ پاک کی آپ پر رحمت ہو اور آپ کے صدقے ہماری بے حساب مغفرت ہو۔

امین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

اللہ پاک امام اہل سنت کے خاندانِ عالیشان اور آستانہِ عالیہ بریلی شریف کو سلامت

رکھے، اللہ پاک دُنیا بھر میں مسلکِ اعلیٰ حضرت کا بول بالا فرمائے۔

امین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

روشنی یہ بڑھ کے عالم کی فضا پر چھائی مشعل احمد رضا ہے اور مشعل دار تو

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿4﴾ خلیفہ مفتی اعظم ہند حضرت مولانا مفتی محمد مطیع الرحمن مضطر رضوی مدظلہ العالی

(قاضی ادارۃ الشریعہ کشن گنج بہار، ہند)

خلیفہ مفتی اعظم ہند، حضرت مولانا مفتی محمد مطیع الرحمن مضطر رضوی مدظلہ العالی

ہندوستان کے بہت بڑے عالمِ دین اور مفتیِ اسلام ہیں۔ آپ کی بے شمار دینی خدمات ہیں، آپ امیرِ اہل سنت کے بارے میں اپنے قلبی جذبات کا اظہار عاجزی بھرے جملوں سے کرتے ہوئے فرماتے ہیں: ”میں“ گنہگار اور مولانا الیاس قادری صاحب سراپا ”یکوکار“۔

اللہ تعالیٰ اُن کی عمر میں برکت عطا فرمائے۔ وہ جس مشن کو لے کر آگے بڑھے ہیں

اللہ تعالیٰ انہیں اس میں کامیابی عطا فرمائے، اُن کا کام ان کا نہیں دین کا کام ہے، وہ ہمارا کام ہے اور جو ہمارا کام ہے وہ دین کا کام ہے جو وہ انجام دے رہے ہیں وہ ہم سب کی طرف سے مبارک باد کے بھی مستحق ہیں۔

ہم دعا کرتے ہیں: اللہ تعالیٰ انہیں عمرِ خضر عطا فرمائے اور ان سے بیش بیش (یعنی بہت

زیادہ) دین کی خدمت لے، دعوتِ اسلامی جس انداز میں کام کر رہی ہے اس انداز میں ہم نہیں کر سکتے کیونکہ عربی کا مقولہ ہے: ”لِكُلِّ فَنٍّ رِّجَالٌ“ یعنی اللہ تعالیٰ نے ہر کام کے لئے الگ الگ آدمی پیدا کیے ہیں۔ بس ہم تو یہی چاہتے ہیں کہ اہل سنت کا جو فرد جہاں دین کا کام کر رہا ہے اللہ تعالیٰ اُسے کامیابی عطا فرمائے اور وہ دین کی خدمت کرتا رہے۔ (ویڈیو سہ کمپوز)



ویڈیو دیکھنے کے لئے یہ QR کوڈ اسکرین کریں:

اللہ پاک کی آپ پر رحمت ہو اور آپ کے صدقے ہماری بے حساب مغفرت ہو۔ امین
امیر اہل سنت آپ کی ہمت کا کیا کہنا جو بد کونیک کر دیتی ہے اس دعوت کا کیا کہنا

صَلُّوا عَلَى الْحَبِيب *** صَلَّى اللَّهُ عَلَى مُحَمَّد

﴿5﴾ خواجہ علم و فن، استاذ العلماء والمشائخ، جامع معقول و منقول

حضرت علامہ و مولانا خواجہ مظفر حسین صاحب رحمۃ اللہ علیہ

(شیخ الحدیث دارالعلوم نور الحق، چڑہ محمد پور، فیض آباد، یوپی ہند)

خواجہ علم و فن، استاذ العلماء والمشائخ، جامع معقول و منقول حضرت علامہ مولانا خواجہ مظفر حسین صاحب رحمۃ اللہ علیہ ہند کے ایک دارالعلوم بنام ”نور الحق“ میں شیخ الحدیث تھے، آپ رحمۃ اللہ علیہ امیر اہل سنت کی مشہور زمانہ کتاب ”فیضانِ سنت“ سے بہت متاثر ہوئے، آپ نے امیر اہل سنت کو کن القابات کے ساتھ یاد کرتے ہوئے اس کتاب پر اپنے تعریفی کلمات کا اظہار کیا، پڑھئے:

ہزاروں ہزار فضل و کرم کی برسات ہو امیر اہل سنت، بانی و امیر دعوتِ اسلامی، عاشقِ مدینہ حضرت علامہ و مولانا محمد الیاس عطار قادری رضوی ضیائی دامت برکاتہم العالیہ پر

کہ انہوں نے نفل و جواہر اور گوہر پاروں کو چُن چُن کر نیچا فرما دیا اور ”فیضانِ سنت“ کے حسین نام سے مَوسوم کر کے یادِ نبی صلی اللہ علیہ والہ وسلم میں دھڑکنے والے دلوں کی خدمت میں پیش فرمایا، زبان اور بیان کی روانی اور طرزِ تحریر کی شیرینی کے ساتھ جب یہ کتاب سامنے آئی تو لوگ اسے برستی آنکھوں اور ترستے دلوں کے ساتھ پڑھنے اور اس پر عمل کرنے لگے، بندہ ناچیز خود بھی اس کتاب سے اتنا متاثر ہوا کہ جب اس کا پہلا ایڈیشن مجھے ملا تو با وضو بھیگی آنکھوں سے رحل پر رکھ کر پڑھتا رہا اور بار بار پڑھتا رہا۔ (تقریظِ فیضانِ سنت، ص 3)

اللہ پاک کی آپ پر رحمت ہو اور آپ کے صدقے ہماری بے حساب مغفرت ہو۔

امین بِجَاوِ حَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

گوشہ گوشہ دنیا کا ہونے لگا ہے فیضِ یاب عام ہر مَوسو ہو گیا فیضانِ سنتِ زندہ باد

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿6﴾ حضرت علامہ مولانا مفتی شمسُ الہدیٰ مصباحی مَدَّ ظِلُّہُ الْعَالِی

(سابقِ مَدْرَسِ الجامعۃ الاشرفیہ مبارک پور، ہند، حال مفتی دارُ الافتاء کُنز الایمان، ویسٹ یارک شائر UK)

اہلِ سنت کے بہت بڑے دارُ العلوم ”جامعہ اشرفیہ مبارکپور شریف“ ہند کے سابقہ استاذ حضرت علامہ مولانا مفتی شمسُ الہدیٰ مصباحی مَدَّ ظِلُّہُ الْعَالِی جو پچھلے کئی سالوں سے یو کے میں رہتے ہیں، آپ نے ہند، پاکستان اور یورپ میں دعوتِ اسلامی کے مختلف دینی مراکز کا وزٹ کیا۔ آپ وقتاً فوقتاً اپنی تقاریر اور بیانات میں دعوتِ اسلامی کے دینی کاموں کو سراہتے اور امیرِ اہلِ سنت کے گُن گاتے رہتے ہیں، آپ کے مختلف تاثرات یوٹیوب وغیرہ سے دیکھے نئے جاسکتے ہیں، یہاں ایک ویڈیو تاثرات کچھ تحریری نوک پلک سنوار کر پیش کیے جاتے ہیں، آپ فرماتے ہیں:

میں تو یہی محسوس کرتا ہوں کہ یہ مصطفیٰ جانِ رحمت صلی اللہ علیہ وآلہ وسلم کا کرمِ خاص ہے کہ وہ اس تنظیم (دعوتِ اسلامی) سے اپنے مشن کا کام لے رہے ہیں اور امیرِ اہل سنت، امیرِ دعوتِ اسلامی حضرت علامہ ابوبلال محمد الیاس عطار قادری دَامَ ظِلُّہُ الْعَالِیٰ جن کے بارے میں اگر یہ کہا جائے تو مُبالغہ نہیں ہو گا کہ ”فیضِ رضا“ کا نام ہے ”عطار“، یہ تنظیم امام احمد رضا رحمۃ اللہ علیہ کے فیوض و برکات کو آج دنیا کے گوشے گوشے میں مختلف زبانوں میں تقریری اور تحریری طور پر نہ صرف مردوں میں بلکہ خواتین میں بھی عام کر رہی ہے، اللہ تَبَارَکَ وَ تَعَالٰی کی بارگاہ میں دعا ہے کہ ربِّ قدیر اسے روز افزوں ترقیوں سے ہمکنار فرمائے اور حاسدین کے حسد، دشمنوں کے شر سے محفوظ رکھے۔ اللہ پاک کی آپ پر رحمت ہو اور آپ

کے صدقے ہماری بے حساب مغفرت ہو۔ امین بِجَاہِ خَاتَمِ النَّبِیِّیْنَ صَلَّى اللہُ عَلَیْہِ وَاٰلِہٖ وَسَلَّم

ساری دنیا کے کناروں سے صدا آنے لگی بن چکا ہے عاشقوں کا قافلہ سالارِ نو

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿7﴾ حضرت مولانا مفتی محمد اعظم رضوی مَدُّ ظِلُّہُ الْعَالِیٰ

(دائر العلوم مظہر الاسلام بریلی شریف)

جب کوئی شخص یا جماعت کسی اچھے کام کے لیے پوری کوشش کرتی ہے، پروردگارِ عالم کا وعدہ ہے کہ وہ اس کو کامیابی کی منزل اور مطلوب تک ضرور پہنچاتا ہے، اللہ پاک ارشاد فرماتا ہے: ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ﴾ (پ 21، العنکبوت: 69) ”ترجمہ کنز الایمان: اور جنہوں نے ہماری راہ میں کوشش کی ضرور ہم انہیں اپنے راستے دکھا دیں گے اور بے شک اللہ نیکوں کے ساتھ ہے۔“

امیرِ دعوتِ اسلامی، مولانا محمد الیاس قادری صاحبِ اعلیٰ حضرت رضی اللہ عنہ کے خلیفہ خاص حضرت مولانا ضیاء الدین صاحب مدنی رحمۃ اللہ علیہ کے مُرید اور ان کے شہزادے

حضرت مولانا فضل الرحمن صاحب کے خلیفہ ہیں۔ اعلیٰ حضرت رضی اللہ عنہ کے شیدائی و فدائی، مسلکِ اعلیٰ حضرت رضی اللہ عنہ کے مُتَصَلِّب، مُبْتَغِ اہل سنت ہیں۔ (امیرِ اہل سنت کے بارے میں 1163 علمائے اہل سنت کے تاثرات، ص 63) اللہ پاک کی آپ پر رحمت ہو اور آپ کے صدقے ہماری بے حساب مغفرت ہو۔ امین بجا خاتم النبیین صلی اللہ علیہ و آلہ وسلم

تو جہاں میں عاشقوں کے دل کی دھڑکن بن گیا عطرِ سنت بانٹتا ہے اے مرے عطار تو
صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿8﴾ خلیفہ مفتی اعظم ہند حضرت علامہ مولانا مفتی بدر القادری رحمۃ اللہ علیہ

(مُفَلِّحِ اسلام، دانشور، ادیب، شاعر اور درجنوں کتابوں کے مُصَنِّف)

خلیفہ مفتی اعظم ہند، حضرت علامہ مولانا مفتی بدر القادری رحمۃ اللہ علیہ پہلی صفر المظفر، 9 ستمبر 2021 میں انتقال فرما چکے ہیں، اللہ پاک اُن کے مزار پر رحمتوں کی برسات فرمائے۔ امیرِ اہل سنت کی تعریف کرنے والے علمائے اہل سنت میں آپ رحمۃ اللہ علیہ کا نام ”سرِ فہرست“ ہے۔ آپ رحمۃ اللہ علیہ نے امیرِ اہل سنت کی چند مناقب بھی لکھی ہیں، آپ اپنے ایک ویڈیو تاثرات میں فرماتے ہیں: الحمد للہ! دعوتِ اسلامی کا دائرہ پوری دنیا پر پھیلا ہوا ہے، اس کا کام انٹرنیشنل کام ہے۔ تقریباً دس سال سے میں نے لوگوں کو یہ بات باور کرانے کی کوشش کی کہ اہل سنت و جماعت کی پوری دنیا میں ایسی تنظیم جس کا ”قَالَ اللہُ وَ قَالَ الرَّسُوْلُ“ اور مصطفیٰ جانِ رحمت صلی اللہ علیہ و آلہ وسلم کی سنت سے تعلق ہے وہ ایک ہی عالمی تنظیم ”دعوتِ اسلامی“ ہے، یہ خود سے ہی اور ایک دن میں نہیں بنی بلکہ اس کے لیے امیرِ اہل سنت، آپ کے رُفقا اور ان کے ساتھ کام کرنے والوں نے بڑی جدوجہد فرمائی ہے، مدینہ طیبہ سے رحمت اور برکت کی شاخ اور خاص فیضان لے کر حضرت امیرِ اہل سنت نے کراچی (پاکستان) سے جو کام شروع کیا الحمد للہ! آج دنیا بھر میں اس کی رونقیں پھیلی ہوئی ہیں۔

اللہ پاک کی آپ پر رحمت ہو اور آپ کے صدقے ہماری بے حساب مغفرت ہو۔
 امین بِجَاہِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

مولانا مفتی بدر القادری رحمۃ اللہ علیہ کی لکھی ہوئی منقبت

عطرِ سنت بانٹتا ہے اے مرے عطار تُو اہلِ سنت کے لیے ہے صاحبِ شاہکار تُو
 ساری دنیا کے کناروں سے صدا آنے لگی بَن پُکا ہے عاشقوں کا قافلہ سالار تُو
 تو جہاں میں عاشقوں کے دل کی دھڑکن بن گیا عطرِ سنت بانٹتا ہے اے مرے عطار تُو
 روشنی یہ بڑھ کے عالم کی فضا پر چھا گئی مشعلِ احمد رضا ہے اور مشعلِ دار تُو
 دس کی رہ میں روز و شب جُہدِ مسلسل تیرا شغل ہے جُود و کسئل کی عادت سے بھی بیزار تُو
 تیرے جلووں کی بہاریں ہر جگہ ہیں آشکار گھر کے اندر رنگ تیرا اور سرِ بازار تُو
 اہلِ شرع و غنا کریں اہلِ سنن کو غم نہیں فتنہِ باطل کی رہ میں بن گیا دیوار تُو
 بدتر نے اس عہد میں دیکھا نہ تجھ سا دوسرا تو دھنی ہے قول کا اور صاحبِ کردار تُو
 (مناقبِ عطار، ص 17)

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿9﴾ مفتی اعظم ہند اور قُطُبِ مدینہ کے خلیفہ حضرت مولانا عبد السلام قادری رضوی

رحمۃ اللہ علیہ (شیخِ طریقت، امام و خطیب جامع مسجد کبھی امہ، ضلع پرتاب گڑھ، یوپی ہند)

1399 ہجری مطابق 1979ء میں جب امیرِ اہل سنت دامت برکاتہم العالیہ اپنے بھانجے
 کی شادی کے سلسلے میں کولمبو (سری لنکا) تشریف لے گئے تو 11 ربیع الآخر مطابق 10 مارچ
 1979ء کو حنفیہ مبین مسجد کولمبو میں نمازِ ظہر میں آپ کی ملاقات خلیفہ قطبِ مدینہ، قمرِ رضا،
 حضرت مولانا ابوالفکر عبد السلام قادری رضوی ششمی برکاتی رحمۃ اللہ علیہ سے ہوئی، آپ
 رحمۃ اللہ علیہ نے اس محاورے ”ہیرے کی پڑکھ جو ہری جانے (یعنی اہل ہنر کی پہچان قدر دان ہی کر سکتا

ہے، ہر ایک واقف نہیں ہوتا)“ کے مُصداق امیرِ اہل سنت دامت بَرَکاتُہُمُ الْعَالِیَہ کے کردار اور اُفکار میں پائی جانے والی خوبیوں کو اپنی فراست سے جان لیا، پھر حضور غوثِ پاک شیخ عبد القادر جیلانی رحمۃ اللہ علیہ کے عرس شریف کی مناسبت سے بڑی گیارہویں شریف کی رات ہونے والی محفل میں امیرِ اہل سنت دامت بَرَکاتُہُمُ الْعَالِیَہ سے فرمایا: ”یہ رات بار بار نہیں ملتی، طریقت کے حوالے سے یہ بڑی عظیم رات ہے، میں آپ کو سلسلہ عالیہ قادریہ کی خلافت دیتا ہوں چونکہ میں سیدی قطبِ مدینہ کا وکیل ہوں اس کی بھی آپ کو اجازت دیتا ہوں اور سلسلہ قادریہ کے علاوہ دیگر جتنے بھی سلسلوں کی مجھے اجازتیں حاصل ہیں وہ بھی میں نے آپ کو دیں۔“ (فیضانِ مولانا عبد السلام قادری رحمۃ اللہ علیہ، ص 65)

اللہ پاک کی آپ پر رحمت ہو اور آپ کے صدقے ہماری بے حساب مغفرت ہو۔
امین بِجَاوِزِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

شَفِیعُ الْمَظْہَرِ تیرا شجرہ لاکھوں کو لایا نبی سے جوڑ دینے والی اس نسبت کا کیا کہنا

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿10﴾ مفتی اعظم پاکستان حضرت علامہ مولانا مفتی وقار الدین رحمۃ اللہ علیہ

(سابق مفتی و استاذ دارالعلوم امجدیہ، عالمگیر روڈ کراچی)

مفتی اعظم پاکستان، وقار الملت، حضرت علامہ مولانا مفتی وقار الدین رحمۃ اللہ علیہ امیرِ اہل سنت کو بڑے قریب سے جانتے تھے کیونکہ امیرِ اہل سنت 22 سال تک آپ کے پاس دینی مسائل سیکھنے اور پوچھنے کے لئے کئی کلو میٹر سفر کر کے حاضر ہوتے تھے اور آپ کی امیرِ اہل سنت پر شفقتیں بے انتہا تھیں، آپ نے امیرِ اہل سنت کو اپنی خلافت بھی عطا فرمائی۔ آپ سے امیرِ اہل سنت کے بارے میں کسی نے سوال کیا تو آپ نے سوال کرنے والے کو جو جواب دیا وہ آپ کے ”وقار الفتاویٰ“ میں موجود ہے، آپ فرماتے ہیں: ”دعوتِ اسلامی

کے بانی مولوی الیاس قادری کو میں تقریباً 22 سال سے جانتا ہوں، وہ برابر میرے پاس آتے جاتے رہتے تھے اور مسائل پوچھ پوچھ کر ہی وہ ”مولوی“ بنے اور ان کو یہ جماعت قائم کرنے کے لئے بھی ہم لوگوں نے تیار کیا تھا اور میں نے ان کو خلافت بھی دی، وہ میرے خلیفہ بھی ہیں، ان کے سنی ہونے میں کوئی شبہ نہیں ہے، پکے سنی ہیں۔ اعلیٰ حضرت رضی اللہ عنہ کے شیدائی ہیں۔“ (وقار الفتاویٰ، 2/202)

اللہ پاک کی آپ پر رحمت ہو اور آپ کے صدقے ہماری بے حساب مغفرت ہو۔

امین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

جو صُحْبَت میں تری آئے وہ عشقِ مصطفیٰ پائے میرے مُحسن تری مجلس تری صُحْبَت کا کیا کہنا

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿11﴾ غزالی زماں حضرت علامہ سید احمد سعید کاظمی شاہ رحمۃ اللہ علیہ

(مفتی اعظم ہند کے خلیفہ اور بانی جامعہ اسلامیہ عربیہ انوار العلوم، ملتان)

غزالی زماں، رازی دَوراں، ضعیفِ اسلام حضرت علامہ سید احمد سعید کاظمی شاہ رحمۃ اللہ علیہ پاکستان کے نامور علمائے کرام میں سے ہیں، آپ رحمۃ اللہ علیہ دین و مسلک کا بڑا درد رکھتے تھے، آپ نے محرم شریف 1403 ہجری مطابق 1983 کو امیرِ اہل سنت کے بارے میں بڑے اچھے تاثرات کا اظہار فرمایا، اس کا کچھ حصہ آسان الفاظ میں پیش کیا جاتا ہے:

برادرانِ اہل سنت کے نام السَّلَامُ عَلَیْکُمْ وَرَحْمَةُ اللّٰهِ تَعَالٰی وَبَرَکَاتُہٗ

اَلْحَمْدُ لِلّٰہِ رَبِّ الْعَالَمِیْنَ! عرصہ دراز سے جس ضرورت کو سنی محسوس کر رہے تھے

بِحَمْدِہٖ تَعَالٰی حضرت مولانا محمد الیاس صاحبِ قادری (زَیْدٌ مَجْدُکَ اَیْنِی اللہ پاک ان کی بزرگی اور بڑھائے) کی خوبصورت کوششوں سے پوری ہوتی نظر آرہی ہے، ہمارے علما اور مشائخِ اہل سنت کا فرض ہے کہ دعوتِ اسلامی کے پیغام کو پاکستان کے گوشے گوشے میں پہنچادیں

اور بیرونِ ممالک میں بھی اسے عام کریں۔ ہر سنی کو یہ بات اچھی طرح یاد رہے دعوتِ اسلامی کے محرک مولانا محمد الیاس قادری صاحب پکے سنی اور حضرت ضیاء الملیۃ والدین مولانا محمد ضیاء الدین قادری مدنی رحمۃ اللہ علیہ کے مرید ہیں۔

وَالسَّلَامُ مَعَ الْاَكْبَرِ وَصَلَّى اللّٰهُ تَعَالٰی عَلٰی حَبِیْبِهِ وَرَسُوْلِهِ مُحَمَّدٍ اَوَّلِهِ وَصَحْبِهِ اَجْمَعِیْنَ۔
اللہ پاک کی ان پر رحمت ہو اور ان کے صدقے ہماری بے حساب مغفرت ہو۔

امین بِجَاوِزَاتِہِ النَّبِیِّیْنَ صَلَّی اللّٰهُ عَلَیْہِ وَاٰلِہٖ وَسَلَّم

کاش سنی ساتھ تیرے مل کے آگے بڑھتے جائیں

پست ہو اعدا کی قوت اور سنتِ زندہ باد

صَلُّوْا عَلَی الْحَبِیْب ❀❀❀ صَلَّی اللّٰهُ عَلَی مُحَمَّد

﴿12﴾ مُصَنَّفِ کُتُبِ کَثِیْرَہ، حضرت علامہ مفتی محمد فیض احمد اویسی رضوی رحمۃ اللہ علیہ

(خلیفہ مفتی اعظم ہند، بانی و شیخ الحدیث جامعہ اویسیہ رضویہ، بہاولپور)

مولانا ابوبلال محمد الیاس قادری رضوی مدظلہ کے متعلق فقیر کیا لکھے؟ الحمد للہ! آپ کئی صفات کے حامل ہیں، سب سے بڑھ کر یہ کہ عشقِ رسولِ پاک صلی اللہ علیہ وآلہ وسلم ان کے دل میں رچا ہوا ہے اور اعلیٰ حضرت سپدی شاہ احمد رضا بریلوی قدس سرہ کی سچی عقیدت و محبت سے سرشار ہیں۔ تبلیغ کا کام جو انہوں نے تھوڑے عرصے میں سرانجام دیا ہے یہ ان پر اللہ کا عظیم احسان ہے۔

ایک اور موقع پر کچھ اس طرح سے دعوتِ اسلامی کے دینی کاموں کے بارے میں فرمایا: الحمد للہ! دعوتِ اسلامی تمام ملکوں میں پھیلی ہوئی اور بالخصوص اپنے ملک میں اکثر جگہ پر ٹھیک ہے اور جو انوں، بچوں، بوڑھوں اور تمام پر اچھا اثر ہے، اللہ کی مہربانی ان پر ہوئی تو ایسی برکات اللہ نے ان پر پیدا فرمائیں کہ یہ بھی ہمہ گیر ہو گئے ہیں اور جو سابقہ علمائے کرام

دین کے خُدام معروف و مشہور تھے ان کی صَف میں یہ بھی شامل ہو چکے ہیں، الحمد للہ! باقی جو ان کے کارکنِ مخلص ہیں، دین کا کام کر رہے ہیں، فقیر کی دعا ہے کہ اللہ اس مردِ مومن کی عمر دراز فرمائے اور جو عزائم رکھتے ہیں اس میں کامیاب و کامران ہوں۔ امین

(امیر اہل سنت کے بارے میں 1163 علمائے اہلسنت کے تاثرات، ص 25)

اہلِ شرع و غنا کریں اہلِ سنن کو غم نہیں فتنہ باطل کی رہ میں بن گیا دیوار تُو

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿13﴾ نباضِ قوم حضرت علامہ مولانا پیر ابو داؤد محمد صادق رضوی رحمۃ اللہ علیہ

(خلیفہ نماز محمدؐ پاکستان، خطیبِ زینت المساجد دار السلام، گوجرانوالہ)

مُبلِّغِ اسلام و سنتِ خیر الانام، مولانا محمد الیاس قادری امیرِ دعوتِ اسلامی مدظلہ العالی کی عمر و صحت میں مولیٰ تعالیٰ بوسیلہ مصطفیٰ علیہ السَّحَّۃُ و الشَّعَاءِ برکت عطا فرمائے اور انہیں ہمیشہ حفظ و آمان میں رکھے۔ ماشاء اللہ! انہوں نے مجموعی طور پر تبلیغِ اسلام و خدمت میں مثالی کردار ادا کیا ہے اور نوجوانوں کے دلوں میں عشقِ مصطفیٰ صلی اللہ علیہ وآلہ وسلم کی شمع روشن فرما کر انہیں عاشقِ مدینہ اور فدائے تاجدارِ مدینہ بنادیا ہے۔ خدا تعالیٰ نظرِ بد اور شرِ اعداء و آشرا سے محفوظ رکھے اور یہ کاروانِ مدینہ ہمیشہ رواں دواں رہے۔ امین

(امیر اہل سنت کے بارے میں 1163 علمائے اہلسنت کے تاثرات، ص 29)

مسک کا تو امام ہے الیاس قادری تدبیر تیری تام ہے الیاس قادری

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿14﴾ شرفِ ملت، استاذ العلماء حضرت علامہ مولانا محمد عبدالحکیم شرف قادری

رحمۃ اللہ علیہ (مُصَنِّفِ کُتُبِ کثیرہ و سابق شیخ الحدیث جامعہ نظامیہ، لوہاری گیٹ لاہور)

نَحْمَدُكَ وَنُصَلِّي عَلَى رَسُولِكَ الْكَرِيمِ

حدیث شریف میں ہے: ”مَنْ أَحْيَا سُنَّتِي بَعْدَ مَا أَمِيتَتْ فَلَهُ أَجْرُ مَائَةِ شَهِيدٍ“

جس شخص نے ہماری ایسی سنت کو رائج کیا جسے ترک کر دیا گیا ہو اس کے لیے سو شہیدوں کا ثواب ہے، اس حدیث مبارک کی روشنی میں اندازہ کیجئے کہ امیرِ دعوتِ اسلامی حضرت مولانا علامہ محمد الیاس قادری رضوی دامت برکاتہم العالیہ اور دعوتِ اسلامی کے مبلغین کو کتنے شہیدوں کا ثواب ملے گا؟ جن کی مساعی جمیدہ سے لاکھوں افراد نہ صرف نمازی بن گئے ہیں بلکہ سرکارِ دو عالم صلی اللہ علیہ وآلہ وسلم کی سنتوں پر عمل پیرا ہو گئے ہیں۔ اس کامیابی میں جہاں حضرت امیرِ دعوتِ اسلامی مدظلہ العالی کی شب و روز کوششوں اور ان کے بیانات کا دخل ہے وہاں ”فیضانِ سنت“ کا بھی بڑا عمل دخل ہے۔

محمد عبد الحکیم شرف (بانی مکتبہ قادریہ)

6 ذوالحجہ 1427ھ، 28/ دسمبر 2006ء

﴿15﴾ استاذُ الأساتذہ حضرت علامہ مولانا محمد منشا تابش قصوری رحمۃ اللہ علیہ

(جامعہ نظامیہ رضویہ مرکز الاولیاء لاہور، خطیب جامع مسجد ظفریہ، مرید کے)

امیرِ دعوتِ اسلامی حضرت الحاج محمد الیاس قادری ضیائی دامت برکاتہم العالیہ اس دور کی وہ بابرکت شخصیت ہیں جن کے عملی کردار نے ہزاروں لاکھوں نوجوان مسلمانوں کو متاثر کیا اور مسلکِ حق اہل سنت و جماعت کی عظمت و رفعت کا بینارِ ثابت ہوئے، نوجوان نسل کو سنتِ مصطفیٰ عَلَیْہِ السَّلَام پر گامزن کرنا کوئی معمولی کارنامہ نہیں۔ یہ امیر صاحبِ مدظلہ کی مساعی جمیلہ (یعنی نیک کوششوں) کا منہ بولتا ثبوت ہے کہ اس جماعت سے منسلک ہر بچہ، بوڑھا، نوجوان، مرد، عورت دینِ حنیف کی تڑپ لئے اپنی چند روزہ حیاتِ مُستَعَار (یعنی مختصری زندگی) کو اس نہج پر گزارنے کی سعی کر رہے ہیں کہ حیاتِ اُخروی جو دائمی اور غیر فانی ہے اس کے لیے عہدہ سے عہدہ سامان تیار کر سکیں۔ ہر شعبہ زندگی سے تعلق رکھنے والوں کی وافر تعداد مل جائے گی جو حضرت ضیائی صاحبِ مدظلہ کی تحریک پر جان و دل نچھاور کرنے کو تیار ہے، اس سے بڑھ کر اور کیا بات ہو سکتی ہے کہ لوگ اللہ پاک کی محبت اور

اس کے پیارے رسول کریم صلی اللہ علیہ والہ وسلم کے عشق کی دولت سے سرشار نظر آتے ہیں۔ آپ کا ہر فعل شریعت محمدیہ عَلَیْہِ السَّلَام کی تبلیغ پر مُنَجَّ (یعنی ختم) ہوتا ہے، آپ کی تصانیف عمل کی راہ دکھاتی ہیں، آپ کے نعتیہ اشعار نبی کریم صلی اللہ علیہ والہ وسلم کے پیار و محبت کی خوشبو پھیلا رہے ہیں، عشقِ مدینہ آپ کا محور ہے۔ دعا ہے آپ لوگوں نے جو علماء و مشائخِ اہل سنت کی حیاتِ مبارکہ پر کام کرنے کا عزم کیا، اللہ پاک بِجَاہِ حَبِیبِہِ الْأَعْلٰی صَلَّی اللہُ عَلَیْہِ وَاٰلِہٖ وَسَلَّم اس میں کامیابی و کامرانی کی دولت سے نوازے۔ آمین ثُمَّ آمین۔

(امیرِ اہل سنت کے بارے میں 1163 علمائے اہل سنت کے تاثرات، ص 57)

سرمستیِ رضا کی ہر عالم میں دھوم ہے ساقی دُورِ جام ہے الیاس قادری

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿16﴾ مَرْدِ حَقِّ حَضْرَتِ عِلَّامہ مولانا شاہ تراب الحق قادری رحمۃ اللہ علیہ

مَرْدِ حَقِّ عِلَّامہ شاہ تراب الحق قادری صاحب رحمۃ اللہ علیہ سے جب امیرِ اہل سنت مولانا الیاس قادری صاحب کے بارے میں سوال ہوا تو شاہ صاحب نے سائل سے ارشاد فرمایا: میں پچھلے 35 سال سے مولانا الیاس قادری صاحب کو جانتا ہوں، آپ خود غور کر لیں کہ اس وقت اُن کی عمر کتنی ہوگی؟ ”ہمارا موقف یہ ہے کہ دعوتِ اسلامی سنیوں کی جماعت ہے، وہ سنی صحیح العقیدہ ہیں، اُن کی دعوتِ اسلامی تبلیغ کا کام کر رہی ہے اور علمائے اہل سنت ان سے تعاون فرماتے ہیں۔“ (شاہ تراب الحق قادری صاحب سے سوال نمبر 2135) (ویڈیو سے کمپوز)

ایک اور سوال کے جواب میں شاہ صاحب رحمۃ اللہ علیہ سوال کرنے والے کو ارشاد فرماتے ہیں: ”الیاس قادری صاحب کا تعلق اہل سنت و جماعت سے ہے اُن کے اجتماع میں جاییے اور وہاں سے فیض اُٹھائیے۔“ (ویڈیو سے کمپوز)



ویڈیو دیکھنے کے لئے یہ QR کوڈ اسکیں کریں:

﴿17﴾ حضرت علامہ مولانا مفتی محمد نسیم مصباحی مُدَّ ظِلُّہُ الْعَالِی

(استاذ و مفتی جامعہ اشرفیہ مبارکپور، ہند)

دعوتِ اسلامی اہل سنت و جماعت کی تحریک ہے، 40 سال کے دوران یہ تنظیم لاکھوں کروڑوں کو راہِ راست پر لائی، نجانے کتنے لوگوں نے اس کی وجہ سے چہروں کو داڑھی سے سجا یا، مساجد و مدارس کا قیام ہو، تصنیف و تالیف کا کام ہو، جس تبلیغی کام کو دیکھیں انہوں نے نمایاں کام سرانجام دیا، یہ ساری کوششیں برکتیں محنتیں اس عظیم ہستی کے سر ہیں جن کو ہم امیرِ اہل سنت حضرت مولانا محمد الیاس عطار قادری دامت برکاتہم العالیہ کہتے ہیں، کس طرح اُس مردِ مجاہد نے اتنا بڑا کام انجام دیا۔ جامعہ اشرفیہ مبارک پور اعظم گڑھ ہند اور ناچیز بھی دعوتِ اسلامی کی حمایت کرتا ہے اور ہمارے لائق جو بھی کام ہے ہم اُس کے لیے تیار ہیں، اللہ پاک امیرِ اہل سنت کی عمر میں برکتیں عطا فرمائے۔

﴿18﴾ حضرت علامہ مولانا مفتی محمد عبدالقیوم ہزاروی رحمۃ اللہ علیہ

مرکزِ علم و عرفان، جامعہ نظامیہ رضویہ لاہور (پاکستان) اور رضا فاؤنڈیشن کے بانی و ناظم اعلیٰ، محسنِ اہل سنت، مفتی اعظم پاکستان اور اپنے وقت کے بہت بڑے استاذ، حضرت علامہ مولانا مفتی محمد عبدالقیوم ہزاروی رحمۃ اللہ علیہ امیرِ اہل سنت کے بارے میں فرماتے ہیں: فقیر نے خود ان سے ملاقات کی ہے، انہیں بے حد متواضع، باعمل، عوام کا درد رکھنے والا، علمائے کرام کی تعظیم کرنے والا اور مذہبِ اسلام کی تعمیر و ترقی کے سلسلے میں بے حد مخلص پایا۔ آپ کی تحریک سے وابستہ نوجوانوں کا سنتِ رسول صلی اللہ علیہ وآلہ وسلم میں ڈھلا ہوا سانچہ، خود پکار پکار کر مولانا کے اخلاص و استقامت و محنت و جدوجہد کی مسلسل خبر دے رہا ہے۔ بلا مبالغہ آپ اہل سنت و جماعت کے لئے ایک قیمتی سرمایہ ہیں۔

(امیرِ اہل سنت کے بارے میں 1163 علمائے اہل سنت کے تاثرات، ص 24)

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿19﴾ حضرت فضیلۃ الشیخ رَجَب دِیب شامی رحمۃ اللہ علیہ (ملک شام)

(عالم ربّانی، مُبلِّغِ اسلام، شیخ طریقت و مَدَرِّسِ اِدَارۃِ الْاِفْتَاءِ الْعَام)

آپ رحمۃ اللہ علیہ فرماتے ہیں: ابھی مجھ سے سوال ہوا کہ آپ نے ملتان شریف کے اجتماع میں شرکت فرمائی تو آپ نے اس کو کیسا پایا؟ میں یہ کہتا ہوں: اللہ پاک کے فضل سے میں نے آج تک کئی ممالک دیکھے ہیں، ان میں سے کسی بھی ملک میں علم دین اور اللہ پاک کے ذکر کی اتنی بڑی مجلس، اتنی بڑی محفل، اتنا بڑا اجتماع نہیں دیکھا سوائے میدانِ عَرَفات کے۔ اس قدر عظیم اجتماع کا انعقاد اس بات کی دلیل ہے کہ امیرِ اہل سنت اللہ پاک کے مُقَرَّب ترین بندوں میں سے ہیں۔ مزید فرمایا: اگر کسی ملک کا بادشاہ یا کوئی بہت بڑا آدمی بھی یہ کوشش کرے تو اتنے لوگوں کو جمع کرنا تو بہت دور کی بات ہے اس کا ایک حصہ بھی جمع نہیں کر سکتا لیکن دلوں کے بادشاہ (یعنی امیرِ اہل سنت) جو دلوں پر حکمرانی کرتے ہیں انہوں نے اتنا بڑا اجتماع کیا اور اتنے لوگوں کو اللہ پاک کے دین کی باتیں سکھانے کے لیے ایک جگہ پر جمع کر لیا۔ میں جب امیرِ اہل سنت کا نام لیتا ہوں تو میٹھی چیز کھانے سے زیادہ لذت محسوس کرتا ہوں۔ کھانے اور اچھی چیزوں کی لذت تو صرف زبان تک محسوس ہوتی ہے لیکن اللہ پاک کے محبوب بندوں کی محبت تو دلوں میں محسوس ہوتی ہے۔ شیخ جب امیرِ اہل سنت کے گھر سے اپنے ملک واپس جانے لگے تو فرمایا: میں نے یہاں ایسی خوشبو محسوس کی جو روضہ رسول پر محسوس کی تھی، میرا جسم تو یہاں سے جا رہا ہے مگر اپنا دل یہیں چھوڑے جا رہا ہوں۔ (عربی ویڈیو کا ترجمہ)



ویڈیو دیکھنے کے لئے یہ QR کوڈ اسکین کریں:

اللہ پاک کی علمائے اہل سنت پر رحمت ہو اور ان کے صدقے ہماری بے حساب مغفرت ہو۔ امین

﴿20﴾ شیخ المشائخ حضرت مولانا سید عبدالعزیز الخطیب الدمشقی شافعی مَدَّ ظِلُّہُ الْعَالِی

شیخ المشائخ حضرت مولانا سید عبدالعزیز الخطیب الدمشقی شافعی مَدَّ ظِلُّہُ الْعَالِی اپنے رُفقا

کے ساتھ چند سال قبل عاشقانِ رسول کی دینی تنظیم دعوتِ اسلامی کے عالمی مدنی مرکز فیضانِ مدینہ میں تشریف لائے، سینکڑوں عاشقانِ رسول نے ان کا استقبال کیا۔ انہوں نے امیرِ اہل سنت کی موجودگی میں وہاں موجود اسلامی بھائیوں کو کچھ اس طرح نصیحت کی: ہم آپ لوگوں کو یہ حکم دیتے ہیں کہ ان (یعنی امیرِ اہل سنت) کی صحبت اختیار کیے رکھو اور ان کی صحبت سے فائدہ اٹھاؤ جیسا کہ ان کے بیانات سے فائدہ اٹھاتے ہو، پھر امیرِ اہل سنت سے کچھ اس طرح کہا: سیدی شیخ الیاس! اللہ پاک نے قیامت کے دن اگر مجھ سے پوچھا کہ کیا کسی نیک آدمی کی صحبت میں کوئی وقت گزارا ہے؟ تو میں عرض کروں گا: ہاں! میں نے ”الیاس قادری“ کی صحبت میں کچھ وقت گزارا ہے۔ پھر عاجزی کرتے ہوئے شیخ صاحب نے امیرِ اہل سنت سے کہا: ”ہم میں سے جو نجات پائے گا وہ اپنے بھائی کا ہاتھ تھامے گا (یعنی اس کی بھی سفارش کرے گا)۔“ (عربی ویڈیو سے ترجمہ)

﴿21﴾ حضرت مولانا شیخ محمود ناصر الحوت الجلی شافعی الازہری رحمۃ اللہ علیہ

(سابق ممتولیٰ ادارۃ المدرسۃ الکتاویہ، حلب، شام)

حضرت مولانا شیخ محمود ناصر الحوت الجلی شافعی شامی رحمۃ اللہ علیہ فرماتے ہیں: حقیقت میں امیرِ اہل سنت کے ساتھ ہونے والی یہ ملاقات باعثِ برکت ہے اور شاید یہ ملاقات ہمیں راحت دے گی اور بڑے کام کرنے کی توفیق دے گی۔ الحمد للہ! ابھی تک یہ امت ان جیسے افراد پیدا کر رہی ہے۔ ”میں اہل پاکستان سے عرض کرتا ہوں کہ وہ اس بڑے عالم کی صحبت اختیار کریں اور یہ امت بھلائی پر رہے گی جب تک اس طرح کے علما کا دامن تھامے رکھے گی۔“



حضرت سید عبدالعزیز الخطیب دمشقی مَدَّ ظِلُّہُ الْعَالِی اور حضرت شیخ محمود ناصر الحوت

الجلبی شافعی شامی رحمۃ اللہ علیہ کی ویڈیوز دیکھنے کے لئے یہ QR کوڈ اسکیں کریں:

ضیائی قادری فیضانِ بٹما ہے ترے در سے نبی کے عشق میں سر مست جمعیت کا کیا کہنا

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

﴿22﴾ فضیلۃ الشیخ الحبیب سید عمر بن حفیظ حفظہ اللہ (مین)

ملکِ یمن کے شہر ”تریم“ کے مشہور و معروف شافعی عالم دین، عالمی مذہبی اسکالر فضیلۃ الشیخ الحبیب عمر بن حفیظ حفظہ اللہ ہیں، آپ یمن میں ایک بہت بڑا ادارہ بنام ”دار المصطفیٰ“ چلا رہے ہیں، آپ کا شمار عرب دنیا کے مشہور علمائے کرام میں ہوتا ہے، آپ کا حلقہ احباب بہت بڑا ہے، کئی ممالک میں دینِ متین کی خدمت کے لئے تشریف لے جاتے ہیں، کچھ عرصہ قبل دعوتِ اسلامی کے عالمی مدنی مرکز فیضانِ مدینہ کراچی (پاکستان) تشریف لائے اور امیر اہل سنت سے ملاقات بھی فرمائی۔ ایک موقع پر آپ نے امیر اہل سنت کے بارے میں کچھ اس طرح تاثرات دیتے اور دعاؤں سے نوازتے ہوئے فرمایا: شیخ محمد الیاس قادری کراچی (پاکستان) میں اہل سنت کی مبارک جماعت ”دعوتِ اسلامی“ کے امیر ہیں، اللہ پاک صحت اور تندرستی کے ساتھ ان کی عمر دراز فرمائے، انہیں مکمل اور دائمی عافیت عطا فرمائے، ان کی کوششوں میں برکت دے، ان کا نفع عام فرمائے، ان کی خدمات کو قبول فرمائے، دعوتِ اسلامی سے وابستہ اسلامی بھائیوں، اراکینِ شوریٰ کو برکتیں عطا فرمائے نیز دعوتِ اسلامی کے مختلف نیک کاموں اور اس کی خدمات میں برکتیں عطا فرمائے، دعوتِ اسلامی پر خرچ کئے جانے والے پیسوں میں برکتیں عطا فرمائے اور (دعوتِ اسلامی الحمد للہ!) سلف صالحین یعنی صحابہ کرام (رحمۃ اللہ علیہم) اور تابعینِ عظام (رحمۃ اللہ علیہم) کے پیروکار اہل سنت و جماعت کے طریقے پر قائم ہے۔

(عربی ویڈیو کا ترجمہ)



ویڈیو دیکھنے کے لئے یہ QR کوڈ اسکیں کریں:

﴿23﴾ فضیلۃ الشیخ عبد الہادی محمد الخرزہ دمشقی حَفِظَہُ اللہ

استاذ العلماء، بزرگۃ الشام، شیخ عبد الہادی محمد الخرزہ حنفی دمشقی شاذلی حَفِظَہُ اللہ ملک شام کے مشہور و معروف اور بڑے علمائے کرام میں سے ہیں۔ مہندۃ الفتح الاسلامی اور جامعۃ الازہر سے فارغ التحصیل ہیں۔ آپ مذہبی اسکالر، کئی کتابوں کے مصنف، شاعر، صوفی اور شام میں شاذلیہ سلسلے کے بڑے بزرگ ہیں۔ آپ نے بھی امیر اہل سنت سے ملاقات فرمائی اور اپنے خوبصورت تاثرات کا اظہار کچھ اس طرح فرمایا:

اللہ پاک کا یہ خاص کرم ہوا کہ اس نے مجھے دینی تنظیم دعوت اسلامی کے مدنی مرکز فیضانِ مدینہ کی زیارت سے مُشرف فرمایا، جو چیزیں مختلف تنظیموں میں الگ الگ پائی جاتی تھیں وہ سب اس ایک عالمی اسلامی مرکز میں جمع ہیں، درحقیقت یہ کام پوری اُمت کا کام ہے، اس تنظیم میں اُمت کے افراد اپنی عقلی، جسمانی، علمی اور مالی صلاحیتوں کو اُن نیک لوگوں کی حمایت و نصرت کے لیے وقف کئے ہوئے ہیں جو اللہ کا قُرب پانے کے خواہش مند ہیں اور دینِ اسلام کی اس سچی دعوت کو لوگوں تک پہنچانا چاہتے ہیں جس میں کوئی بدعت، کوئی گمراہی اور کوئی شبہ نہیں ہے، یہ لوگ اس نورِ محمدی کو زمین کے تمام حصوں تک پہنچا رہے ہیں۔ ہم اللہ پاک کا شکر ادا کرتے ہیں کہ اس نے ہمیں شیخ محمد الیاس قادری جیسی شخصیت کے دیدار سے نوازا۔ اللہ پاک اس عظیم و کریم شخصیت کو جزائے خیر عطا فرمائے، ہم اللہ پاک سے دعا کرتے ہیں کہ وہ شیخ کی عمر میں برکت عطا فرمائے، انہیں صحت و عافیت سے نوازے، ہم پر اور دیگر مسلمانوں پر ان کی برکتیں قائم و دائم رکھے، ان کے طلباء اور خُلَفاء میں برکت عطا فرمائے اور ان حضرات کا نفع اور برکت پوری دنیا میں عام کرے یہاں تک کہ یہ نور اللہ تعالیٰ

کے فضل اور اس کی مدد سے ہر دل، ہر عقل اور ہر گھر تک پہنچ جائے۔

وَصَلَّى اللّٰهُ وَسَلَّم عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ. (عربی ویڈیو کا ترجمہ)



ویڈیو دیکھنے کے لئے یہ QR کوڈ اسکین کریں:

﴿24﴾ مفتی چچینا صالح مجید وف مدظلہ العالی کا پیغام

ہمارے پیارے معزز و محترم، شیخ طریقت شیخ محمد الیاس عطار قادری حَفَظَہُ اللہ! آپ سے ملاقات کرنے سے پہلے ہی ہم آپ سے عقیدت اور محبت رکھتے ہیں، اللہ پاک آپ کو صحت، عافیت اور مزید عزت اور نبلندی عطا فرمائے، دین اسلام کے لیے آپ کی محنت اور کوششیں ضرور مقبول بارگاہ ہوں گی، ہمیں اپنی دینی محفل اور دعاؤں میں ضرور یاد رکھیے گا اور اللہ پاک کی بارگاہ میں ہمیں مت بھولے گا۔ اللہ تعالیٰ آپ کو مزید برکتیں اور سلامتی عطا فرمائے۔ (عربی ویڈیو کا ترجمہ)



ویڈیو دیکھنے کے لئے یہ QR کوڈ اسکین کریں:

ساری دنیا کے کناروں سے صدا آنے لگی بن چکا ہے عاشقوں کا قافلہ سالار تو

صَلُّوْا عَلَی الْحَبِیْب ❀❀❀ صَلَّی اللّٰهُ عَلٰی مُحَمَّد

﴿25﴾ استاذ العلماء حضرت علامہ مولانا مفتی عبدالمنان مدظلہ العالی

(مترجم کنز الایمان، مفتی بگلہ دیش)

اَلْحَمْدُ لِلّٰہ! دعوتِ اسلامی کے سب کام مجھے بہت اچھے لگے اور اس پُر فتن اور عمل سے اعراض کے دور میں سنت کے پھیلانے کی جو تحریک (امیر اہل سنت دامت برکاتہم العالیہ نے) قائم کی ہے اس سے سُنی دنیا میں ایک نئی اُتسید پیدا ہوئی ہے۔ دعوت کے ساتھ ساتھ لائبریری

میں کتابوں کا جو ذخیرہ دیکھا اس سے ان شاء اللہ سنیت کا انقلاب برپا ہوگا، اس سے میں بہت متاثر ہوں اور اللہ سے دعا ہے کہ اللہ جلّ شانہ دعوتِ اسلامی کو اور بھی ترقی دے، امین۔

امیر دعوتِ اسلامی حضرت علامہ الیاس قادری دامت برکاتہم العالیہ سے میری پہلی ملاقات دہلی میں ہوئی تھی تو آپ کو دیکھ کر مجھے یقین ہوا کہ الحمد للہ! یہ ”اللہ کے ولی“ ہیں۔

اللہ پاک کی علمائے اہل سنت پر رحمت ہو اور ان کے صدقے ہماری بے حساب مغفرت ہو۔ امین



ویڈیو دیکھنے کے لئے یہ QR کوڈ اسکین کریں:

﴿26﴾ شیخ الحدیث حضرت علامہ مولانا قاضی معین الدین مدظلہ العالی

(جامعہ نجفانیہ عالیہ، چٹاگانگ، بنگلہ دیش)

جب سے دعوتِ اسلامی کے بارے میں مجھے معلومات حاصل ہوئی ہیں میں اُس وقت سے بارگاہِ خداوندی میں شکر گزار ہوں کہ ہم جس اقدام کے لیے زمانے سے منتظر تھے، حضرت علامہ مولانا الیاس عطار قادری رضوی دامت برکاتہم العالیہ کی قربانیوں کے نتیجے میں سرزمینِ پاکستان میں وہ تنظیم بنی اور یہ لوگ عالمی انداز سے مسلکِ اہل سنت کے مطابق نیکی کی دعوت کا کام جاری کئے ہوئے ہیں، میں نے کئی مقامات پر ان کے کاموں کو دیکھا ہے، ہر طبقے کے مسلمانوں کو وہ صحیح مسلک کی طرف لا رہے ہیں، ایسی خدمات کا کوئی جواب نہیں ہے۔ (ویڈیو سے ترجمہ)



ویڈیو دیکھنے کے لئے یہ QR کوڈ اسکین کریں:

تجھ سے دنیا بھر میں ہے دیں کی اشاعت زندہ باد
اعلیٰ حضرت زندہ اور صدرِ شریعت زندہ باد
نوجواں پر ہو ترا فیضانِ صحبت زندہ باد

اے امیرِ اہل سنت تیری شوکت زندہ باد
تیرے دم سے آئی وہ دین و شریعت کی بہار
تیری مجلس میں گئے جو بن گئے صالح سعید

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

شیخ طریقت، امیر اہل سنت، بانی دعوت اسلامی، حضرت علامہ مولانا ابوبال
محمد الیاس عطار قادری رضوی ضیائی، دستِ بزرگائیم العالیہ کے اصلاحی، معاشرتی،
سماجی، طبی، اخلاقی، اقوال و زوایں (Quotes) کا حسین مجموعہ

امیر اہل سنت کی 786 نصیحتیں

(صفحہ 102)

آپ اہل کتاب میں پڑھیں گے:

درمختار کرام کے تاثرات

مذہب ملک و ملت کی بہتری کے بارے میں 4 نصیحتیں

مذہب اچھی صحت رکھنے کے بارے میں 41 نصیحتیں

مذہب ہر ایک کے لئے 52 نصیحتیں

پیشکش
المدرستہ للتحقیق
Islamic Research Center



نور علی حسینی
مفتی بزرگ قادری
رحمۃ اللہ علیہ

06

عطاء
ارشد قادری
رحمۃ اللہ علیہ

07

مفتی
شریف الحق امجدی
رحمۃ اللہ علیہ

05

فیروز مفتی اعظم ہند
مفتی بزرگ قادری
رحمۃ اللہ علیہ

13

مفتی
محمد اعظم رضوی
رحمۃ اللہ علیہ

12

مفتی
حسن الہدی مصباحی
رحمۃ اللہ علیہ

11

خواجہ
مفتی حسین صاحب
رحمۃ اللہ علیہ

10

مفتی محمد
ملک الرحمن لکھنوی
رحمۃ اللہ علیہ

09

عطاء ابوبکر
محمد صادق رضوی
رحمۃ اللہ علیہ

18

مفتی
محمد فیس احمد علی
رحمۃ اللہ علیہ

17

غزالی دہلوی
سید احمد سعید کاکلی
رحمۃ اللہ علیہ

16

مفتی اعظم پاکستان
مولانا محمد قاسم قریشی
رحمۃ اللہ علیہ

15

فیروز قاسمی
مولانا محمد قاسم قادری
رحمۃ اللہ علیہ

14

مفتی اعظم پاکستان
محمد عبدالقادر
رحمۃ اللہ علیہ

21

مفتی
محمد نسیم مصباحی
رحمۃ اللہ علیہ

21

خواجہ عطاء
شاہد احمد قادری
رحمۃ اللہ علیہ

20

استاذ دارالافتاء عطاء
محمد عطاء جلال قادری
رحمۃ اللہ علیہ

19

شریف آباد
محمد اعظم شرف قادری
رحمۃ اللہ علیہ

18

علیہ الشیخ
محمد الہادی الخرساوی
رحمۃ اللہ علیہ

25

علیہ الشیخ
الحسین سید عربین حلیہ
رحمۃ اللہ علیہ

24

شیخ
محمد ناصر الخلیف
رحمۃ اللہ علیہ

23

سید محمد امجدی
العلیہ الشیخ
رحمۃ اللہ علیہ

22

علیہ الشیخ
احمد دین شاہی
رحمۃ اللہ علیہ

22

علیہ الشیخ
محمد نسیم قادری
رحمۃ اللہ علیہ

27

مفتی محمد
مولانا محمد الہادی
رحمۃ اللہ علیہ

26

مفتی محمد
صالح محمد ولد
رحمۃ اللہ علیہ

26



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net